



# വടക്ക് കിഴക്കൻ സംസ്ഥാനങ്ങളിലെ വെള്ളപ്പൊക്ക സ്ഥിതിഗതികള് പ്രധാനമന്ത്രി അവലോകനം ചെയ്തു 2000 കോടിയിലധികം രൂപയുടെ ധനസഹായം പ്രഖ്യാപിച്ചു

Posted On: 01 AUG 2017 5:17PM by PIB Thiruvananthapuram

വെള്ളപ്പൊക്കം നാശംവിതച്ച വടക്ക് കിഴക്കൻ സംസ്ഥാനങ്ങളിലെ രക്ഷാദുരിതാശ്വാസ പ്രവർത്തനങ്ങള്, പുനരധിവാസം, പുനർനിർമ്മാണം, വെള്ളപ്പൊക്കം തടയാനുള്ള നടപടികള് തുടങ്ങിയവയ്ക്കായി 2000 കോടിയിലധികം രൂപയുടെ ആശ്വാസ പാക്കേജ് പ്രധാനമന്ത്രി ശ്രീ. നരേന്ദ്ര മോദി ഇന്ന് പ്രഖ്യാപിച്ചു. അസമിലെ ഗുവാഹത്തിയില് തന്റെ അധ്യക്ഷതയില് ചേര്ന്ന വടക്ക് കിഴക്കൻ സംസ്ഥാനങ്ങളിലെ വെള്ളപ്പൊക്ക സ്ഥിതി, ദുരിതാശ്വാസ പ്രവർത്തനങ്ങള് തുടങ്ങിയവ അവലോകനം ചെയ്യാന് ചേര്ന്ന ഉന്നതതലയോഗങ്ങളുടെ പരമ്പരയ്ക്ക് ശേഷമാണ് പ്രധാനമന്ത്രി ഈ പ്രഖ്യാപനം നടത്തിയത്.

അസം, അരുണാചല് പ്രദേശ്, മണിപ്പൂര്, നാഗാലാന്റ് എന്നീ സംസ്ഥാനങ്ങളിലെ സ്ഥിതിഗതികള്ദി വസം മുഴുവന് നീണ്ടുനിന്ന വെമ്പുറെ യോഗങ്ങളില് പ്രധാനമന്ത്രി അവലോകനം ചെയ്തു. അതത് സംസ്ഥാന മുഖ്യമന്ത്രിമാരും ഉയര്ന്ന ഉദ്യോഗസ്ഥരും യോഗങ്ങളില് സംബന്ധിച്ചു. യോഗത്തിന് നേരിട്ട് എത്താന് കഴിയാത്ത മിസോറാം മുഖ്യമന്ത്രി നീവേദനം സമര്പ്പിച്ചു.

അടിസ്ഥാന സൗകര്യമേഖലയ്ക്കായി മാത്രം കേന്ദ്ര ഗവണ്മെന്റ് 1,200 കോടിയിലധികം രൂപ നല്കും. റോഡുകള്, ഹൈവേകള്, പാലങ്ങള്, തകര്ന്ന് പോയ മറ്റു അടിസ്ഥാന സൗകര്യങ്ങള് എന്നിവയുടെ അറ്റകുറ്റപ്പണി, നിലനിര്ത്തല്, ശക്തിപ്പെടുത്തല് തുടങ്ങിയവയ്ക്കായിരിക്കും ഈ പണം വിനിയോഗിക്കുക.

വെള്ളപ്പൊക്ക നിയന്ത്രണത്തിന് ബ്രഹ്മപുത്രാ നദിയുടെ ജലസംഭരണശേഷി വര്ദ്ധിപ്പിക്കുന്നതിന് 400 കോടി രൂപ വകയിരുത്തിയിട്ടുണ്ട്.

നടപ്പ് സാമ്പത്തിക വര്ഷം സംസ്ഥാന ദുരിതാശ്വാസ നിധിയുടെ കേന്ദ്ര വിഹിതമായി 600 കോടി രൂപയ്ക്ക് കേന്ദ്ര ഗവണ്മെന്റ് അനുമതി നല്കിയിട്ടുണ്ട്. ദുരിതാശ്വാസ പുനരധിവാസ പ്രവർത്തനങ്ങളില് സംസ്ഥാനങ്ങളെ സഹായിക്കുന്നതിനായി ഇതില് 345 കോടി രൂപ ഇതിനകം വിതരണം ചെയ്തിട്ടുണ്ട്. ബാക്കി തുക ഉടനെ നല്കും.

ഈ മേഖലയില് അടിയുണ്ടാകുന്ന വെള്ളപ്പൊക്കത്തിന് ദീര്ഘകാല പരിഹാരം സമാധാനപരമായി കണ്ടെത്തുന്നതിനുള്ള ശ്രമങ്ങള് ഏകോപിപ്പിക്കുന്നത് സംബന്ധിച്ച പഠനത്തിനായി കേന്ദ്ര ഗവണ്മെന്റ് 100 കോടി രൂപ നല്കും.

രാജ്യത്തിന്റെ മൊത്തം ഭൂവിസ്തൃതിയില് 8 ശതമാനം വരുന്ന വടക്ക് കിഴക്കൻ മേഖലയിലാണ് രാജ്യത്തെ ജലസ്രോതസിന്റെ മൂന്നിലൊന്ന് ഉള്ക്കൊള്ളുന്നത്. ഈ മേഖലയിലെ വിശാലമായ ജലവിഭവങ്ങളുടെ ശരിയായ വിനിയോഗം ഉറപ്പുവരുത്തുന്നതിന് കേന്ദ്ര സംസ്ഥാന മന്ത്രാലയങ്ങളുടെ പ്രതിനിധികളടങ്ങുന്ന ഒരു ഉന്നതതലസമിതി കേന്ദ്ര ഗവണ്മെന്റ് രൂപീകരിക്കും.

വടക്ക് കിഴക്കൻ സംസ്ഥാനങ്ങളിലെ വെള്ളപ്പൊക്കത്തില് മരണമടഞ്ഞവരുടെ അനന്തരാവകാശികള്ക്ക് 2 ലക്ഷം രൂപ വീതവും, ഗുരുതരമായി പരിക്കേറ്റവര്ക്ക് 50,000 രൂപ വീതവും പ്രധാനമന്ത്രിയുടെ ദേശീയദുരിതാശ്വാസ നിധിയില് (പി.എം.എസ്.ആര്.എഫ്) നിന്ന് സഹായധനമായി അനുവദിച്ചിട്ടുണ്ട്.

(Release ID: 1498068) Visitor Counter : 2

This link will take you to a webpage outside this website interactive page. Click OK to continue. Click Cancel to stop : [www.pib.nic.in](http://www.pib.nic.in)

